

Script of Morning Gojri News Bulletin 14 October 2024 at 1015Hrs

مارننگ گو جری نیوز بلیٹن مورخہ 14 اکتوبر 2024

یوہ آکاشوانی جموں ہے عبدالرحمن تیں خبر سنو۔

Prez Rule JK

مرکز غی طرفوں جموں کشمیر تیں کل دیر رات نانہ صدر رول ختم کر دتو ہے۔ تے اس طرح ات مرکزی انتظام علاقہ مانہ نوین حکومت بنان بارے راہ ہموار ہو گئی ہے۔ اس سلسلہ مانہ مرکزی حکومت غی طرفوں اک نوٹیفکیشن جاری کی گئی ہے۔ نیشنل کانفرنس غا نائب صدر عمر عبداللہ نے جموں کشمیر مانہ نوی حکومت بنان بارے دعویٰ پیش کر دتو ہے۔ واضع رہے حال ہی مانہ ہوا اسمبلی انتخابات مانہ نیشنل کانفرنس، کانگریس اتحاد نے اکثریت سنگ جیت حاصل کی ہے۔ عمر عبداللہ غو بطور وزیر اعلیٰ یوہ دوجو دور وے گو تے سال 2019 مانہ دفعہ 35، 370 اے غی منسوخی تے سابقہ ریاست غا دوزیر انتظام علاقہ لداخ تے جموں کشمیر غی تقسیم تیں بعد جموں کشمیر مانہ یاہ پہلی منتخب حکومت وے گی۔

BJP

بھارتیہ جنتا پارٹی پارلیمانی بورڈ غی طرفوں کل مرکزی وزیر پر لہاد جوشی تے بی جے پی غا قومی جنرل سیکریٹری و انچارج جموں کشمیر تے لداخ یوٹی ترون چُگ نانہ قانون ساز پارٹی غو لیڈر چُنن غی نگرانی بارے جموں کشمیر واسطے مرکزی مشاہدین مقرر کیو ہے۔ اسے دوران بھارتیہ جنتا پارٹی غی طرفوں اج پارٹی صدر مقام ترکوٹہ نگر مانہ جموں کشمیر قانون ساز پارٹی غی میٹنگ منعقد کی جارہی ہے۔ پارٹی ذرائع غو کہنو ہے جے بی جے پی غا جموں کشمیر غا یوٹی صدر رویندر رینہ غی طرفوں غیر رسمی طور ور پارٹی غا نواں منتخب ہوا ممبران اسمبلی غا اعزاز مانہ یاہ میٹنگ بلائی گئی ہے۔ جس دوران نواں چُنیا گیا ممبران اسمبلی نانہ پارٹی گاسینئر لیڈراں تے دوجا عہدیداراں سنگ متعارف کرایو جائے جو جموں خطہ تیں منتخب ہوا تمام 29 ممبران اسمبلی اس میٹنگ مانہ شرکت کریں گا۔ ذرائع غو کہنو ہے جے نواں مقرر کیا گیا مشاہدین غی طرفوں اسے یاہ اگلے ہفتے اک ہوم میٹنگ بلائے قانون ساز پارٹی غا لیڈر غا ناں غو اعلان کیو جائے گو۔

Prez Murmu

صدر جمہوریہ محترمہ درپدی مرمو نے اج الجیریہ مانہ اپنا تاریخی دورہ غے دوران بھارت اور الجیریہ بشکار گہرہ بدھتا سیا سی تعلقات نانہ اُجاگر کیو۔ الجیریہ مانہ آبا د بھارتیہ برادری غی طرفوں الجیریز مانہ اک استقبالیہ سنگ خطاب کرتاں واں انہاں نے کہیو جے جغرافیائی دوری غے باوجود الجیریا غی آزادی تیں لے غے دوہاں مُلکاں غا نزدیکی تعلقات برقرار رکھیا ہیں۔ صدر جمہوریہ محترمہ درپدی مرمو اپنا 3 مُلکی دورہ غا پہلا مرحلہ غے دوران کل الجیریہ چُجی ہیں جت اُن غو گرم جوشی سنگ رسمی سواگت کیو گیو۔ الجیریہ مانہ اک بھارتیہ صدر غو یوہ پہلو دورو ہے۔ صدر جمہوریہ محترمہ درپدی مرمو غو ہوائی اڈہ ور الجیریا غا صدر عبدلمجدید تبون نے خصوصی مہمانی جذبہ سنگ استقبال کیو۔ اُت اپنا اک خطاب غے دوران صدر جمہوریہ محترمہ درپدی مرمو نے بھارت غی ترقی مانہ بھارتیہ برادری غا حمایتی رول غی تعریف

کی۔ صدر جمہوریہ محترمہ مرمو نے کہیو جے 1.4 بلین بھارتیہ افراد غی سانجھی کو
ششان سنگ ہم امید تے توقعات غا نواں سفر ور آگے گامزن ہاں۔

MOS

سائنس و ٹیکنالوجی غا مرکزی وزیر مملکت ڈاکٹر جتندر سنگھ نے کل نوی دہلی مانہہ
جموں کشمیر غا طالب علمان سنگ با ت چیت کی۔ حکومت غا بھارت درشن پروگرام غے
تحت تقریباً 70 طالب علمان نے جموں کشمیر پولیس غا عہدیداران غے ہمراہ قومی
راجدھانی غی سیر کی۔ ان طالب علمان وچوں تقریباً ادھا طالب علم ان گنباں تیں ہیں جنہاں
تیں کا روائی غے دوران کسے فرد غی موت ہو گئی وی ہے۔ میٹنگ غے دوران ڈاکٹر
جتندر سنگھ نے طالب علمان نانہہ مشورو دتو جے وے نویں ٹیکنالوجی اپناتاں و ان نواں
سٹارٹ اپ مواقع غو استعمال کرتاں و ان سماج غا بکھ بکھ حصال غی نویں ترقی تیں واقف
ویں۔ انہاں نے سائنس ٹیکنالوجی، حیاتیات، مصنوعی ذہانت تے خلائی ٹیکنالوجی جیسا
سیکٹراں ور توجو مرکوز کروائی۔ وزیر موصوف نے پردھان منتری ویشو کرما یوجنا
جیسی سکیمان غو ذکر کیو۔ جس سنگ انہاں نانہہ اپنا آبا و اجداد غا ہنر نانہہ سیکھن تے
بدھان بارے امداد مہیا ہو سکے۔

DC Poonch

ڈپٹی کمشنر پونچھ وکاس کونڈل نے کل پونچھ مانہہ بفلایز منڈی فاکلہ سڑک ور چل رہیا کم
غی پیش رفت غو معائنو کیو۔ جس دوران پی ایم جی ایس وائی غا ایگزیکٹو انجینئر نے
تفصیلات دستاں و ان کہیو جے 63 کلو میٹر اس سڑک ور زیا دہ تر کم مکمل کر ليو گیو ہے
تے باقی بچیا وا کم نانہہ متھیا گیا وقت غے اندر اندر مکمل کر ليو جائے گو۔ ڈپٹی کمشنر
موصوف نے اس موقعہ ور ہدایت دتیں جے اس کم نانہہ دتی گئی ہدایات غے مطابق اور
اعلیٰ معیار نانہہ برقرار رکھتاں و ان مکمل کیو جائے۔

Lecture Physical Fitness

گو رمنٹ ہائی اسکول ہا تیاں ضلع راجو ری مانہہ بھارتیہ فوج غی طرفوں جسمانی
صحت غا موضوع ور اک لیکچر غو اہتمام کیو گیو۔ جس غو مقصد نوجوانان تے مقامی آبا
دی نانہہ جسمانی تندرستی غا اصولاں بارے بیدار کرنو تھو۔ اس لیکچر غے دوران جسمانی
صحت و تندرستی بنائے رکھن بارے اصولاں نانہہ بیان کرتاں و ان کثرت غی اہمیت نانہہ
وی آجاگر کیو گیو۔

Medical Camp

کراس سواڈ ڈویژن غی طرفوں جموں مانہہ اک آیو رویدک طبی کیمپ غو اہتمام کیو گیو۔
جس دوران آیو روید غا فائداں بارے بیداری پیدا کی گئی۔

Army Dussehra

پونچھ، راجو ری تے ریاسی غی بکھ بکھ جگہاں ور فوج غی طرفوں دوسہرہ غو تہوار
منايو گیو۔ جس دوران ثقافتی ورثہ نانہہ آجاگر کیو گیو۔

اس غے نال ہی خبراں غو یوہ بلیٹن ختم ہوؤ۔